



फुलिया कलां FEA ब्रांच का हुआ उद्घाटन

चन्दन कुमार चौबे । सिटी चीफ पटना, स्रश्त्र द्वारा संचालित ब्रांच का फुलिया कलां में खास मेहमानों द्वारा हुआ उद्घाटन। फुलिया कलां स्रश्त्र के शिक्षक हर्षित तोषनीवाल ने बताया कि स्रश्त्र के क्षेत्र प्रबंधक और प्रादेशिक प्रबंधक के निर्देशानुसार 21 नवंबर को उद्घाटन कार्यक्रम का आगाज हुआ। उद्घाटन कार्यक्रम के दौरान ग्राम से कही ग्रामवासी और शिक्षकगण कार्यक्रम में पधारे। कार्यक्रम जय गोपाल भवन पर आयोजित हुआ। कार्यक्रम में अध्यक्ष पद की भूमिका धर्माचंद जैन,मुख्य अतिथि पद की भूमिका ताराचंद हेडा,योगेश सोनी,महावीर प्रसाद शर्मा,अनुज पटेल और देवा गुर्जर ने निभाई। स्रश्त्र के क्षेत्र प्रबंधक और प्रादेशिक प्रबंधक ने स्रश्त्र का उद्देश्य सभी के सामने रखते हुए



सभी को शाखा में पधारने का आग्रह किया। कार्यक्रम के दौरान सत्यनारायण तोषनीवाल,रामप्रकाश तोषनीवाल, अशोक कुमार तोषनीवाल,बसंत नौलखा, प्रशांत चौधरी,प्रकाश तोषनीवाल,कमलेश लड्डु,सत्यनारायण खती,राजेश चौधरी,नवीन मंगल,राजेश

जैन,कालू नाथ,शोभाराम किर,अशफाक अली,नसरुद्दीन, छोटू धोबी,इरफान कुरैशी,भागचंद गोदारा,शुभम सेन,रिजवान उस्ता, रेहान ,शोयब कुरैशी,फैसल कुरैशी,विनय प्रताप,जुनेद,लाभचंद, आशिफ उस्ता,शाहरुख खान और भी अन्य अतिथियों का आगमन हुआ। कार्यक्रम का संचालन हर्षित तोषनीवाल द्वारा किया गया।

पटना की हवा हुई दिल्ली जैसी, AQI पहुंचा 250 के पार

सांस लेने में लोगों को हो रही दिक्कत

चन्दन कुमार चौबे । सिटी चीफ । पटना, दिल्ली की तरह बिहार की हवा जहरीली हो रही है. पटना के हालात भी अलार्मिंग हैं. पटना में एयर पॉल्यूशन लगातार बढ़ रहा है. आज, ऋतु इंडेक्स भी 250 के ऊपर पहुंच चुका है. सेंट्रल पॉल्यूशन कंट्रोल बोर्ड के आंकड़ों के मुताबिक बुधवार को पटना का AQI 250 बना हुआ है. लोग दूषित हवा में सांस लेने को मजबूर हैं. यह स्वास्थ्य के लिए बेहद हानिकारक माना जाता है. खासतौर पर अस्थमा और श्वसन संबंधी रोगों के ग्रस्त व्यक्ति के लिए हालात खतरनाक हैं. पटना के आकाश में छाया धुंध राजधानी पटना के हवा में नमी की मात्रा भी बढ़ चुकी है. वर्तमान में 70 से 75% तक नमी होने के कारण धूल के कण और नमी ऊपरी वातावरण में एक परत बना रहे हैं. जिसके चलते हवा प्रदूषण हो रही है. राजधानी पटना के आकाश में दिन के समय भी धुंध छाया हुआ है.पटना के लोग प्रदूषण से चिंतित राजधानी पटना में पीएम 10 का स्तर लगातार बढ़ रहा है. बीआईटी मिश्रा पटना के पास PM10 157 के आसपास



दर्ज की गई तो PM2.5 73.9 दर्ज किया गया. यह आंकड़ा 19 नवंबर को अधिक था आने वाले दिनों में राजधानी पटना की हवा में प्रदूषण बढ़ने की संभावना है.स्थानीय निवासी बढ़ते प्रदूषण को लेकर चिंतित है शंभू नाथ कहते हैं कि सांस लेने में भी लोगों को परेशानी महसूस हो रही है बच्चे खासतौर पर ज्यादा परेशान हैं आंख में जलन तो आम समस्या है सरकार को इसे गंभीरता से लेनी चाहिए.अधिकारियों को प्रदूषण के स्तर पर नजर रखने के लिए कहा गया है. विभाग लगातार पानी का छिड़काव कर रही है और गंगा के किनारे प्लांटेशन को गति देने का निर्देश दिया गया है.- नितिन नवीन, नगर विकास मंत्री दो कंपनियों को

हुआ जुर्माना राजधानी पटना में निर्माण कार्य बड़े पैमाने पर चल रहे हैं और निर्माण कार्य के चलते हवा में धूलकण की मात्रा लगातार बढ़ रही है. प्रदूषण बोर्ड ने एडवाइजरी भी जारी की है. नियमों का उल्लंघन करने पर दो निजी कंपनियों को 10 लाख 70000 रुपए का जुर्माना किया गया है.फिलहाल पटना में स्थिति चिंताजनक नहीं है. यहाँ चट्ट 235 के ऊपर है. वातावरण में धूलकण की मात्रा अधिक है. उसे कंट्रोल करने की कोशिश की जा रही है. निर्माण कार्य में लगे कंपनियों को एडवाइजरी जारी की गई है. बिहार के लिए संतोष की बात यह है कि बिहार में गैस के तत्व हवा में अधिक नहीं है.- डीके शुक्ला, अध्यक्ष, प्रदूषण बोर्ड

कालिया गैंग के शातिर बदमाश चाइनीज समेत पांच

अपराधी अरेस्ट, पिस्टल और गोलियां बरामद

चन्दन कुमार चौबे । सिटी चीफ सीतामढ़ी, सीतामढ़ी पुलिस विभिन्न थाना क्षेत्र में छापेमारी कर विकास झा उर्फ कालिया गैंग के नीरज पाठक उर्फ चाइनीस समेत पांच अपराधियों को गिरफ्तार किया है। इस गैंग के पांच अपराधियों के एकसाथ पकड़े जाने को पुलिस बड़ी सफलता मान रही है। सीतामढ़ी एसपी मनोज कुमार तिवारी बताया कि जिले के सुरसंड थाना, गाढ़ा थाना और डुमरा थाना पुलिस ने कार्रवाई करते हुए नीरज पाठक उर्फ चाइनीस समेत पांच अपराधियों को पकड़ा है। गिरफ्तार



अपराधियों के पास दो सेमी ऑटोमेटिक पिस्टल, 11 गोली, दो बाइक, चार मोबाइल समेत अन्य

सामानों को बरामद किया गया है। उन्होंने बताया कि पकड़े गए अपराधियों में नीरज पाठक का आपराधिक इतिहास है। नीरज पाठक चाइनीज ने विधानसभा चुनाव के दौरान शिवहर से प्रत्याशी नारायण सिंह की गोलियों से भून कर हत्या कर दी थी। इस मामले में वह फिलहाल बेल पर बाहर था। अन्य अपराधियों में राकेश कुमार उर्फ लोहा सिंह, रंजन पाठक, गोविंद पाठक उर्फ छोटू तथा सरवन कुमार शामिल हैं। नीरज पाठक एवं गोविंद पाठक का पुराना आपराधिक इतिहास है।

शिक्षकों के स्थानांतरण पर सरकार का नया आदेश

एक दिसंबर से नए सिरे से करिए आवेदन

चन्दन कुमार चौबे । सिटी चीफ पटना, बिहार में सरकारी शिक्षकों के ट्रांसफर पोस्टिंग को लेकर राज्य सरकार ने फिर से नया आदेश निकाला है। सरकार ने ट्रांसफर पोस्टिंग के लिए आवेदन देने की नई तारीख तय कर दी है। शिक्षा विभाग ने इसको लेकर आदेश जारी कर दिया है लेकिन सरकार कुछ खास शिक्षकों की ही ट्रांसफर पोस्टिंग करेगी। बिहार के प्राथमिक शिक्षा निदेशक पंकज कुमार की ओर से जारी पत्र में कहा गया है कि राज्य सरकार ने पहले बनाए गए ट्रांसफर पोस्टिंग पॉलिसी को रद्द कर दिया है,



इसलिए उस पॉलिसी के तरह जितने भी शिक्षकों ने आवेदन किए थे, उन सारे आवेदनों को भी रद्द कर दिया गया है। सरकार ने अब ट्रांसफर पोस्टिंग के लिए नया आदेश जारी किया है। 1 दिसंबर से 15 दिसंबर तक आवेदन करें प्राथमिक शिक्षा निदेशक पंकज कुमार की तरफ से

जारी पत्र में कहा गया है कि सरकार को विभिन्न श्रोतों से ये अनुरोध प्राप्त हो रहे हैं कि कुछ शिक्षक विशेष समस्या से ग्रसित हैं और इसके कारण अपना ट्रांसफर कराना चाहते हैं। ऐसे तमाम शिक्षक जो किसी विशेष समस्या के कारण अपना ट्रांसफर कराना चाहते हैं, सरकार ने उन्हें मौका दिया है। शिक्षा विभाग की ओर से जारी पत्र में कहा गया है कि ऐसे शिक्षक 1 दिसंबर से 15 दिसंबर तक ई-शिक्षा कोष पोर्टल पर जाकर ऑनलाइन आवेदन दे सकते हैं। सरकार उनके ट्रांसफर पोस्टिंग पर विचार करेगी।

बिहार के सरकारी कर्मियों की बड़ेगी सैलरी

नीतीश सरकार जनवरी में देगी महंगाई-भत्ता का एरियर

पटना, बिहार के सरकारी कर्मचारियों और पेंशनर्स को महंगाई-भत्ता के लिए अभी थोड़ा इंतजार करना होगा। इस साल एक जुलाई से 3% ज्यादा राशि जोड़ते हुए महंगाई-भत्ता का भुगतान किया जाना है। उससे पहले महंगाई-भत्ता 50% थी लगभग 10 लाख सरकारी कर्मचारियों और 4 लाख पेंशनर्स को बढ़ा हुआ भत्ता एरियर के रूप में मिलेगा। आपको बता दें, यह एरियर नवंबर की सैलरी के भुगतान में एड नहीं किया जाएगा। अगले साल जनवरी में एरियर मिलेगा, क्योंकि उसे दिसंबर की सैलरी में एड करके दिए जाने की संभावना है। 14 नवंबर को बढ़ाया 3% DA 14 नवंबर को सरकार ने 3% की बढ़ोतरी के साथ 53% महंगाई-भत्ता देने का फैसला लिया था। यह

फैसला इस साल एक जुलाई से प्रभावी है। इससे साफ है कि महंगाई भत्ता में हुई बढ़ोतरी की राशि एरियर के रूप में मिलेगी। दिसंबर के वेतन तक 6 माह का एरियर बनेगा। हाई कोर्ट के न्यायाधीशों और विधान मंडल के कर्मियों के लिए महंगाई-भत्ता में बढ़ोतरी की मंजूरी के लिए अलग प्रोसेस अपनाया जाएगा। हालांकि, साल में दो बार महंगाई भत्ता में बढ़ोतरी होती है। पहली बार जनवरी में और दूसरी बार जुलाई में होती है। दोनों महीने की पहली डेट से बढ़ोतरी का प्रस्ताव असरदार होता है। डिजीजन में देर होने पर बकाया राशि एरियर के तौर पर दी जाती है। आईटी प्रबंधकों, सहायकों व कार्यपालक को मिलेगा लाभ अलग-अलग डिपार्टमेंट, जिलों,

निदेशालयों और अलग-अलग कमीशन में काम कर रहे आईटी प्रबंधकों, आईटी सहायकों तथा कार्यपालक सहायकों को अब समूह स्वास्थ्य बीमा का भी लाभ मिलेगा। बिहार एडमिनिस्ट्रेटिव सुधार मिशन सोसायटी की शासी निकाय की सोमवार को हुई बैठक में इसपर फैसला लिया गया। इस संबंध में अब इच्छुक बैंकों से प्रस्ताव लेकर रूपा हेल्थ इश्योरेंस योजना के अमल करने के लिए सामान्य प्रशासन विभाग के सचिव को ऑथराइज्ड किया गया। बिहार में अलग-अलग डिस्ट्रिक्ट, डायरेक्टरेट तथा कमीशन में 128 आईटी प्रबंधक, जिला, अनुमंडल तथा प्रखंड में 910 आईटी सहायक तथा 3099 कार्यपालक सहायक काम कर रहे हैं। इन सभी को रूपा हेल्थ इश्योरेंस का लाभ मिलेगा।

बिहार एडमिनिस्ट्रेटिव सुधार मिशन द्वारा रूपा क, ख और ग के अधिकारियों के साथ-साथ कर्मियों की चल व अचल संपत्ति की घोषणा वेबसाइट पर होती है। इस काम में आईटी मैनेजर और असिस्टेंट की सेवा ली जाती है। आईटी का इस्तेमाल सुनिश्चित करने के उद्देश्य से इंडियन एडमिनिस्ट्रेटिव सर्विस तथा बिहार एडमिनिस्ट्रेटिव सर्विस के अधिकारियों द्वारा क्रय किए गए लैपटॉप का मुआवजा सोसायटी द्वारा किया जाता है। आईटी प्रबंधक व सहायक की देखरेख में जिज्ञासा हेल्पलाइन और बिहार लोक शिकायत निवारण अधिकार अधिनियम के अंतर्गत शिकायत दर्ज कराने को लेकर समाधान हेल्पलाइन का संचालन भी किया जाता है।

सुबह-सुबह धमाकों से दहली राजधानी पटना

मिठाई की दुकान में 3 सिलेंडर विस्फोट, दुकानदार की मौके पर मौत

चन्दन कुमार चौबे । सिटी चीफ पटना, पटना के शास्त्री नगर थाना क्षेत्र में पटेल नगर मोहल्ले में एक मिठाई दुकान में एक-एक कर तीन एलपीजी सिलेंडर ब्लास्ट हो गया। इस घटना में दुकानदार की मौत हो गई। दमकल विभाग और पुलिस बचाव राहत कार्य के लिए मौके पर पहुंची है। यहां खाजा और गाजा मिठाई बनाई जा रही थी, इसी दौरान सिलेंडर विस्फोट हुआ और आग फैल गई। इस घटना में एक की मौत और एक अन्य व्यक्ति झुलस गया है। दुकान के आसपास

मुताबिक , शास्त्री नगर थाना क्षेत्र में पटेल नगर मोहल्ले में एक मिठाई दुकान में एक-एक कर तीन एलपीजी सिलेंडर ब्लास्ट हो गया। इस घटना में दुकानदार की मौत हो गई। दमकल विभाग और पुलिस बचाव राहत कार्य के लिए मौके पर पहुंची है। यहां खाजा और गाजा मिठाई बनाई जा रही थी, इसी दौरान सिलेंडर विस्फोट हुआ और आग फैल गई। इस घटना में एक की मौत और एक अन्य व्यक्ति झुलस गया है। दुकान के आसपास

भगदड़ मच गई। पटेल नगर मोड़ के पास ब्रुट्टुबट्टु बैंक का एटीएम है। वहीं सेंट अल्बर्ट स्कूल भी है। बताया जा रहा है कि, पटना के पटेल नगर रोड नंबर 13 में स्थित एक दुकान में गुरुवार सुबह अचानक एक सिलेंडर ब्लास्ट कर गया, फिर बारी-बारी से 2 सिलेंडर ब्लास्ट कर गए। वहीं दुकान में आग लगने की खबर मिलते ही दुकानदार उपेंद्र कुमार अपनी दुकान का शटर खोलने लगे। इस दौरान वह गंभीर रूप से घायल

हो गए। मौके पर पहुंची की पुलिस की टीम घायल को इलाज के लिए अस्पताल लेकर पहुंची जहां दुकानदार उपेंद्र कुमार की मौत हो गयी। इधर, स्थानीय लोगों के अनुसार विस्फोट इतना खतरनाक था कि ब्लास्ट के बाद बिल्डिंग के पिलर में भी दरार दिखने लगी। वहीं आग लगने की खबर मिलने के बाद मौके पर पहुंची फायरब्रिगेड की टीम काफी मशकत के बाद आग बुझा सकी।

बिहार के सरकारी स्कूलों का टाइम टेबल बदला

सरकार ने जारी किया शेड्यूल, अब इतने बजे से लगेगी क्लास



पटना, इस वक की बड़ी खबर बिहार के सरकारी स्कूलों से जुड़ी हुई निकलकर सामने आ रही है। टंड को दस्तक के साथ ही शिक्षा विभाग ने राज्य के सरकारी स्कूलों का टाइम टेबल बदल दिया है। इसको लेकर शिक्षा विभाग ने पूरा शेड्यूल जारी किया है। नए शेड्यूल के मुताबिक, आगामी 1 दिसंबर से बिहार के सभी सरकारी स्कूल सुबह साढ़े 9 बजे से खुलेंगे। बिहार सरकार के माध्यमिक शिक्षा निदेश की तरफ से जारी आदेश के मुताबिक, राज्य के सभी प्राथमिक,

मध्य, माध्यमिक/ उच्च माध्यमिक, संस्कृत विद्यालय, मदरसा विद्यालय समेत अन्य स्कूल आगामी 1 दिसंबर से नए टाइम टेबल के अनुसार संचालित किए जाएंगे। नए शेड्यूल के अनुसार, अब ये सभी स्कूल सुबह 9:30 बजे से खुलेंगे। सुबह साढ़े 9 बसे से 10 बजे के बीच प्रार्थना, पहली कक्षा 10 बजे से शुरू होगी जो 10:40 तक चलेगी। वहीं दूसरी क्लास सुबह 10:40 बजे से 11:20 बजे तक, तीसरी क्लास- 11:20 से 12:00 बजे तक लगेगी। इसके बाद मध्यांतर यानी लंच टाइम

और एमडीएम का होगा जो 12:00 बजे से 12:40 तक होगा। इसके बाद चौथी घंटी- 12:40 बजे से 01:20 बजे, पांचवी क्लास- 01:20 बजे से 2 बजे तक, छठी क्लास- 2 बजे से 2:40 बजे तक और आठवीं क्लास दोपहर 3:20 बजे से 4:00 बजे तक संचालित होगी। इसके बाद शाम 4 बजे स्कूलों की छुट्टी कर दी जाएगी। शिक्षा विभाग ने आगामी 1 दिसंबर से नए टाइम टेबल पर स्कूलों को संचालित करने का आदेश सभी जिलों को दे दिया है। इसके अलावा स्कूलों को सभी वर्ग

के छात्र-छात्राओं के लिए एक घंटी खेलकूद/ संगीत/ नृत्य/ पेंटिंग के लिए निर्धारित करना होगा, जो अलग-अलग वर्ग के लिए अलग-अलग समयांतराल पर संचालित होगा। वहीं बोर्ड या सेंट परीक्षा के कारण अन्य कक्षाएं बाधित नहीं होंगी, अन्य कक्षाएं पहले की तरह ही संचालित की जाएंगी। वहीं शनिवार को भी पूरे दिन स्कूलों का संचालन होगा, जिसमें मध्यांतर के पहले की कक्षाएं बैंगलेश होंगी और मध्यांतर के बाद सृजनात्मक गतिविधियां आयोजित की जाएंगी।